

संक्षिप्त

अवैध बजरी परिवहन के दो आरोपी पकड़े

टोंका। पीपलू उपखंड के छिराना थाना पुलिस ने अवैध बजरी खनन और परिवहन के खिलाफ कार्यवाही करते हुए ग्राम जंवाली में पंचायत भवन के पास से अवैध बजरी परिवहन करते एक ट्रैक्टर को जप्त कर चालक मोहन बलाई पुत्र रामप्रसाद उम्र 30 साल निवासी पांसेरोटिया थाना पीपलू को गिरफ्तार किया गया। जिसके खिलाफ एमएमडीआर एक्ट में मामला दर्ज किया गया। इसी प्रकार पुलिस थाना छिराना टीम ने धारदार हथियार से जानलेवा हमले के मामले में वांछित दो आरापी माहिर खान पुत्र बाबू खां उम्र 25 साल और इकराम खान उर्फ इकरिया पुत्र शफी खां, उम्र 37 साल को गिरफ्तार किया है।

501 छायादार पेड़ लगाये

टोंका। पीपलू उपखण्ड के ग्राम रानोली कस्बे में युवाओं ने प्राचीण क्षेत्र में हरियाली बढ़ाने एवं पर्यावरण को स्वच्छ रखने अपने व आने वाली पीढ़ियों के भविष्य को संवारने के लिए मंगलवार को एक अच्छी पहल करते हुए, युवा गौ सेवा दल ने गांव की सार्वजनिक जगहों पर छायादार वृक्ष लगायें। युवा गौ सेवा दल ने गांव के युवाओं को टीम बना कर गांव में 501 छायादार पौधे लगाए जो गौ शाला परिसर, तालाब की पाल, गाडन, धार्मिक स्थलों पर खाली पड़ी जगह पर पौधारोपण किया, इन पौधो में नीम, पीपल, बरगद, शोशम, गुलमोहर जैसे छायादार पेड लगाये गये है।

वर्मा महासचिव बने पावटा। राजस्थान कांग्रेस सेवादल के प्रदेश महासचिव हेमसिंह शेखावत ने संगठन की कार्यकारी का विस्तार करते हुए महिला कांठोस सेवादल की जिला अध्यक्ष सुमन यादव फतेहपुरा खुर्द, रघुवीर यादव जिला अध्यक्ष एवं कांठोस पदाधिकारी बजरां लाल यादव की अनुशंसा पर विकास वर्मा कुनेड को जिला महासचिव पद पर मनोनीत किया है। इससे सभी कांग्रेस कार्यकर्ताओं में खुशी का माहौल है।

अंत्योदय संबल पखवाड़ा

कोटपतली। पंडित दीनदयाल उपाध्याय अंत्योदय संबल पखवाड़े के तहत जिले में 9 जुलाई को उपखण्ड क्षेत्र की चयनित ग्राम पंचायतों में शिविर आयोजित किये जायेंगे। प्रातः 9.30 बजे से लेकर सायं 5.30 बजे तक शिविर संचालित होंगे। 9 जुलाई को उपखंड बानसूर में मोतुका, इंद्राडा और लेकडी में, नारायणपुर में अजबपुरा, बसई जोगियान, विजयपुरा और चांदपुरी में, बहरोड में कंटीली ग्राम पंचायत में, कोटपुतली में नारेहडा और बसई ग्राम पंचायतों में तथा पावटा में पण्डितपुरा और बुचारा ग्राम पंचायतों में और विराटनगर की पापडा और भांमोद ग्राम पंचायत में कैप होंगे।

रात्रि चौपाल 9 जुलाई को

कोटपतली। राज्य सरकार की मंशुनरूप आमजन के परिव्रादो का स्थानीय स्तर पर निवारण करने के उद्देश्य से जिला कलक्टर प्रियंका गोस्वामी की अध्यक्षता में उपखण्ड बहरोड की ग्राम पंचायत बसई के अउल सेवा केंद्र में 9 जुलाई, बुधवार को सांय 6 बजे से रात्रि चौपाल का आयोजन किया जाएगा। उक्त जानकारी उपखंड अधिकारी बहरोड राम किशोर मीणा ने दी।

मरीजों को बेहतर स्वास्थ्य सुविधायें उपलब्ध करायें : गोस्वामी

कोटपतली। जिला कलक्टर प्रियंका गोस्वामी ने मंगलवार को राजकीय बीडीएम जिला चिकित्सालय कोटपतली का आकस्मिक निरीक्षण कर चिकित्सा व्यवस्थाओं का जायजा लिया तथा मरीजों से संवाद कर दी जाने वाली सुविधाओं की जानकारी लेकर आवश्यक सुधार के निर्देश दिये। जिला कलक्टर ने चिकित्सालय के मेडिकल इमरजेंसी, ट्रोमा सेंटर, ब्लड बैंक, आईसीयू, डायलिसिस, एसएनसीयू, एमसीएच, सोनोग्राफी, आईपीएचएल लैब व अन्य वार्डों का निरीक्षण कर सुधार हेतु आवश्यक निर्देश दिये। उन्होंने रोगियों एवं तीमारदारों को आवश्यक सुविधायें निश्चित कर सरकार की मंशा के अनुरूप आमजन को चिकित्सा सुविधाओं का लाभ देने के निर्देश दिये। अस्पताल के इमरजेंसी एवं ओपीडी सहित अन्य वार्डों में प्रणालीगत सुविधाओं के बारे में जानकारी लेकर उनकी कुशलक्षेम जानी तथा अस्पताल

अलवर। वन एवं पर्यावरण राज्य मंत्री संजय शर्मा ने मंगलवार को पं. दीनदयाल उपाध्याय अंत्योदय संबल पखवाड़े के अंतर्गत प्रताप ऑडिटोरियम अलवर में आयोजित कालीबाई भील मेधावी एवं देवनारायण छात्रा स्कूटी योजना के तहत 91 प्रतिभावन छात्राओं को स्कूटी वितरित कर चाबी सौंपी।

मंत्री शर्मा ने प्रतिभावान बेटियों को स्कूटी मिलने की शुभकामनाएं देते हुए कहा कि राज्य सरकार महिला सशक्तिकरण एवं बेटियों को गुणवत्तापूर्ण शिक्षा प्रदान करने के लिए प्रतिबद्ध है। उन्होंने कहा कि स्कूटी बेटियों के सपनों को साकार करने में मददगार साबित होगी। उन्होंने कहा कि अपने परिश्रम के बल पर स्कूटी प्राप्त करने वाली मेधावी बेटियों से अन्य बेटियों को भी प्रेरणा मिलेगी।

उन्होंने कहा प्रधानमंत्री नरेन्द्र मोदी के विकसित भारत के संकल्प को बेटियों की भागीदारी से अर्जित किया जा सकेगा। वसुंधरा राजे के मुख्यमंत्री के कार्यकाल में मेधावी बेटियों के लिये प्रारम्भ की गई स्कूटी वितरण योजना से हजारों बेटियों को अपने सपने साकार

सीएम के दौरे के मद्देनजर भाजपा की बैठक

भरतपुर (निस)। भारतीय जनता पार्टी की जिलाध्यक्ष शिवानीदायमा के नेतृत्व में राजस्थान के मुख्यमंत्री भजनलाल शर्मा के दो दिवसीय दौरे को लेकर भाजपा कार्यालय पर जिले के प्रमुख पदाधिकारियों की बैठक का आयोजन किया गया। बैठक में मुख्यमंत्री के स्वागत की तैयारियों को लेकर चर्चा की गई। वीरन्ता प्रवक्ता एवं मीडिया प्रभारी डॉ. वीरेन्द्र पचौरी ने बताया कि मुख्यमंत्री बुधवार को सांय 5:50 बजे डींग जिले के पूछरी हैलीपैड पर पहुंचेंगे तत्पचात 6 बजे श्रीनाथजी मंदिर के दर्शन करेंगे, मंदिर के दर्शन कर स्थानीय कार्यक्रमों में सहभागिता दर्ज करेंगे तथा रात्रि विश्राम पूछरी में ही रहेगा। अगले दिन बुधवार को 10 बजे बांसी खुर्द हैलीपैड पहुंचेंगे, जिसके पश्चात 10:15 बजे लुधावाई हनुमान जी मंदिर पर दर्शन कर स्थानीय कार्यक्रमों में सहभागिता प्रदान करेंगे। कार्यक्रम में पूर्व प्रदेश मंत्री महेंद्र जाटव, गिरधारी गुप्ता, जिला उपाध्यक्ष राजू कटारा, श्याम सुंदर गौड, जगदीश अजान, वीरेन्द्र बुढवार, जिला मंत्री कुशल

गौ माता की हत्या के विरोध में एसडीएम को ज्ञापन सौंपा

पावटा। गौ माता की हत्या और गौ वंश पर बढ़ते अत्याचार व नंदी गौ शाला खुलवाने को लेकर बड़ी संख्या में गौ रक्षक पैदल मार्च करते हुए पावटा उपखंड कार्यालय पहुंचे जहां शांतिपूर्ण तरीके से अपना विरोध दर्ज करवाते हुए अपनी मांगों को लेकर पावटा उपखंड अधिकारी कपिल कुमार उपाध्याय को जिला कलेक्टर के नाम ज्ञापन सौंपा। इस दौरान संकल्प हरियाली गौ सेवा समिति संयोजक नीरज सैन, सुशील योगी, प्रहलाद सैन, नितेश कुमार सहित गौ रक्षकों ने बताया कि पावटा कस्बे में राजकीय महाविद्यालय भवन के पीछे एक गोवंश का सिर और इसके साथ ही वहां क्षत विकृत शरीर के टुकड़े व पैर मिलने के मामले में पुलिस प्रशासन द्वारा मृत गौ वंश की निष्पक्ष जांच व इस मामले में गौ वंश का धारधार हथियार से पछ काटकर अलग किया गया है। जिससे गौ हत्या मानते हुए अज्ञात दोषियों पर कड़ी कार्रवाई की मांग की। वही उन्होंने क्षेत्र में बढ़ रहे गौ वंश पर तेजाब डालने के मामलों में असामाजिक तत्वों



मंत्री संजय शर्मा ने छात्राओं को स्कूटी वितरण किया।

पं. दीनदयाल उपाध्याय अन्त्योदय संबल पखवाडा, कालीबाई भील मेधावी एवं देवनारायण छात्रा स्कूटी योजना के तहत 91 छात्राओं को स्कूटी दी

करने का अवसर मिल रहा है। उन्होंने कहा कि विकसित भारत के सपने को साकार करने में बालिका शिक्षा महत्वपूर्ण घटक है। इसके लिए केंद्र व राज्य सरकार प्रतिबद्धता के साथ कार्य कर रही है। उन्होंने कहा कि राज्य

सरकार के डेढ साल के कार्यकाल के दौरान ही अलवर शहर में दो नए कन्या महाविद्यालय खोले गए हैं तथा गौरी देवी महाविद्यालय में बढ रही छात्राओं की संख्या के मद्देनजर शहर में एक नवीन कन्या महाविद्यालय की बजट में

शिविर में 80 यूनिट रक्त संग्रहित

पावटा। रमेश चंद यादव की 11 वीं पुण्यतिथि पर ढाणी लाख्यावाली बावड़ी में विशाल रक्तदान शिविर का आयोजन किया गया। शिविर में बड़ी संख्या में युवाओं ने रक्त दान कर समाज के पुण्य कार्य में अपनी भागीदारी निभाई। शिविर में कुल 80 यूनिट रक्त का संग्रहण किया गया। आयोजन रावेश यादव ने बताया कि रक्तदान से बड़ा कोई पुण्य नहीं है। यह देखकर अत्यंत प्रसन्नता हो रही है कि इस भीषण गर्मी के बावजूद रक्तदानियों और आयोजकों में इतना उत्साह है। रक्तदान जीवन बचाने का सबसे बड़ा पुण्य कार्य है और मुझे गर्व है कि क्षेत्र के नागरिक इस पुनीत कार्य में बढ़-चढ़कर हिस्सा ले रहे हैं। रक्तदान बहुत महत्वपूर्ण है।

ऐसे आयोजनों में सभी को बढ चढकर हिस्सा लेना चाहिए। युवा साथियों द्वारा ग्रामीण इलाकों में इस तरीके के कार्यक्रम करना बहुत सराहनीय है। हमें कम से कम वर्ष में एक बार तो रक्तदान करना ही चाहिए। तारिक रक्त की कमी से मरने वाले लोगों को जीवनदान मिल सके। इस मौके पर सभी अतिथियों का साफा पहनाकर माल्यार्पण कर स्वागत किया।

‘पखवाड़े के शेष दिनों में निर्धारित लक्ष्य प्राप्त करें’

अलवर। जिला कलेक्टर डॉ. आर्तिता शुक्ला ने वीडियो कॉन्फ्रेंसिंग के माध्यम से उपखंड अधिकारियों को बैठक लेकर लम्बित आवेदनों का निस्तारण एवं एनएफएसए 2025 के तहत आवेदनों को अप्रुवल स्तर तक पहुंचाने के निर्देश दिए हैं। उन्होंने उपखंड अधिकारियों को निर्देशित किया कि राज्य सरकार के निर्देशानुसार गिव अप अभियान की प्रतिदिन मॉनिटरिंग कर ब्लॉकवार निर्धारित लक्ष्यानुसार अधिकाधिक सक्षम लोगों को स्वेच्छा से खाद्य सुरक्षा योजना में से नाम हटवाने को प्रेरित करें, ताकि जरूरतमंद पात्र व्यक्तियों को खाद्य सुरक्षा योजना का लाभ मिल सके। उन्होंने राजस्थान सम्पर्क पोर्टल की समीक्षा कर निर्देश दिये कि अधिकारी सम्पर्क पोर्टल का नियमित अवलोकन करें।

सआदत चिकित्सालय का निरीक्षण

टोंका। आमजन सरकारी अस्पतालों में उपचार के लिए परेशान नहीं हो और उन्हें अस्पताल में बेहतर चिकित्सा सुविधाएं मिलें, इसे लेकर जिला कलेक्टर कल्पना अग्रवाल ने मंगलवार को जिला मुख्यालय के सबसे बड़े सआदत अस्पताल का औचक निरीक्षण किया। जिला कलेक्टर ने सआदत अस्पताल के निरीक्षण के दौरान वार्डों में जाकर रोगियों एवं उनके परिजनों से मिल रहे उपचार की जानकारी ली एवं डॉक्टरों व चिकित्सा स्टाफ को आवश्यक निर्देश दिए। इस दौरान उन्होंने पीएमओ डॉ. हनुमान प्रसाद बैरवा एवं दवा वितरण केंद्रों के स्टाफ को निर्देशित किया कि मुख्यमंत्री निःशुल्क दवा योजना के तहत सभी काउंटरों पर दवा मिले। बीमार मरीज को दवा लेने के लिए अलग-अलग काउंटरों पर नहीं भेजें, व्यवस्थाओं को दुरुस्त करें। रोगी के स्थान पर अपने आप को रखकर सोचें। उनकी परेशानी को और नहीं बढ़ाएं। जिला कलेक्टर ने डेढ घंटे के अपने निरीक्षण के दौरान हर वार्ड में जाकर चिकित्सा व्यवस्था की स्थिति को देखा।

पुरुस्कार वितरण समारोह आयोजित

कोटपतली। किस्बे के दिल्ली जयपुर राष्ट्रीय राजमार्ग स्थित द राजस्थान स्कूल का 20 वां स्थापना दिवस व पुरस्कार वितरण समारोह मंगलवार को मनाया गया। विद्यालय के चेयरमैन राजेन्द्र सिंह यादव व श्रीमती कमलेश यादव, प्रधानाचार्या शालिनी चौधरी व बर्सर विकास चौधरी ने द्वीप प्रज्वलित कर सभी शिक्षकों एवं विद्यार्थियों को शुभकामनायें दी। इस मौके पर संस्था के चेयरमैन एवं पूर्व गृह राज्यमंत्री राजेन्द्र सिंह यादव ने कहा कि आज अत्यंत गर्व व हर्ष का अनुभव हो रहा है कि आज ही के दिन 20 वर्ष पूर्व विद्यालय के संस्थापक व मेरे मार्गदर्शक पिताजी स्व. रामजीलाल की प्रेरणा से इस विद्यालय की नींव रखी गई थी। विद्यालय की स्थापना के पीछे जो उद्देश्य थे उन उद्देश्यों को हम सब ने मिलकर पूरा करने का प्रयास किया है। हमारा सपना था कि हम इस क्षेत्र को एक ऐसी संस्था दें जहां शिक्षा केवल पुस्तकीय ज्ञान तक सीमित ना रहकर विद्यार्थियों के संपूर्ण विकास को समर्पित हो।

इस अवसर पर कार्यकर्ताओं ने उपमुख्यमंत्री बैरवा, विधायक रामसहाय वर्मा और जिला अध्यक्ष चंद्रवीर सिंह चौहान को पार्टी का दण्ड पहनाया गया। इसके बाद उपमुख्यमंत्री

के लिए भूमि चिन्हित की गई है। यहां भी यथाशीघ्र भवन बनकर तैयार होगा। उन्होंने बताया कि केंद्रीय मंत्री भूपेन्द्र यादव के सकारात्मक प्रयासों से हल्दीना में बालिका सैनिक स्कूल की स्वीकृति मिल चुकी है। इसके लिए भूमि आवंटन का कार्य हो चुका है तथा यहां भी यथाशीघ्र भवन तैयार होगा जिससे बेटियों को अच्छी शिक्षा प्राप्त होने के साथ-साथ सेना में भी अपनी सेवाएं देने का अवसर प्राप्त हो सकेगा। मंत्री शर्मा ने संबोधित करते हुए कहा कि सामाजिक बदलाव लाने में शिक्षित बेटियों की महत्वपूर्ण भूमिका रहती है। इस लक्ष्य को सहभागिता से पूरा किया जाएगा। इस अवसर पर जिला अध्यक्ष अशोक गुप्ता एवं घनश्याम गुर्जर ने कहा कि शिक्षा के क्षेत्र में गौरी देवी महाविद्यालय का विशिष्ट स्थान रहा है इस विद्यालय में अध्ययन कर अलवर ही नहीं अन्य जिलों की बेटियों ने अपने सपने पूरे कर अपने माता-पिता व विद्यालय का नाम रोशन किया है। गौरी देवी महाविद्यालय की प्राचार्य डॉ. मंजू यादव ने महाविद्यालय का वार्षिक प्रतिवेदन प्रस्तुत किया।

शेष दिनों में निर्धारित लक्ष्य अनुसार प्रगति अर्जित करना सुनिश्चित करें। उन्होंने राष्ट्रीय खाद्य सुरक्षा 2022 के अन्तर्गत लम्बित आवेदनों का निस्तारण एवं एनएफएसए 2025 के तहत आवेदनों को अप्रुवल स्तर तक पहुंचाने के निर्देश दिए हैं। उन्होंने उपखंड अधिकारियों को निर्देशित किया कि राज्य सरकार के निर्देशानुसार गिव अप अभियान की प्रतिदिन मॉनिटरिंग कर ब्लॉकवार निर्धारित लक्ष्यानुसार अधिकाधिक सक्षम लोगों को स्वेच्छा से खाद्य सुरक्षा योजना में से नाम हटवाने को प्रेरित करें, ताकि जरूरतमंद पात्र व्यक्तियों को खाद्य सुरक्षा योजना का लाभ मिल सके। उन्होंने राजस्थान सम्पर्क पोर्टल की समीक्षा कर निर्देश दिये कि अधिकारी सम्पर्क पोर्टल का नियमित अवलोकन करें।

बैठक में अतिरिक्त जिला कलक्टर द्वितीय योगेश डागु, उपखण्ड अधिकारी यशार्थ शेखर, जिला रसद अधिकारी विनोद जुनेजा, तहसीलदार अलवर रश्मि शर्मा सहित वीसी से सम्मत उपखण्ड अधिकारी, बीडीओ एवं तहसीलदार जुडे।

सार-समाचार

दो आरोपियों को गिरफ्तार किया



सांभरझील, (निस)। जोबनेर पुलिस में नकबजनी की वारदात करने वाले दो आरोपियों को गिरफ्तार किया है। आनन्द शर्मा उप महानिरीक्षक पुलिस सह-पुलिस अधीक्षक जिला जयपुर ग्रामीण ने बताया कि 25 जनवरी को परिवर्दी ने पुलिस थाना जोबनेर पर रिपोर्ट दर्ज करवायी कि रात को दूंगरी हिंगोनिया स्थित गणेश विहार कॉलोनी स्थित मेरी बहन के मकान से 1 सोने की चैन, एक झुमकों की जोड़ी, एक टॉपिस, एक मंगलसूत्र, एक चांदी की पायजेब की जोड़ी, चांदी के कड़े, 35000 रु नकद, बक्से में रखे कपड़े, एक एलईडी, एटीम कार्ड व एक सिलेण्डर आदि कोई चुरा कर ले गया है। रिपोर्ट पर प्रकरण दर्ज कर अनुसंधान प्रारंभ किया गया। थानाधिकारी जोबनेर श्री सुहेल उपनिरीक्षक के नेतृत्व में पुलिस टीम का गठन किया गया। गठित टीम द्वारा आसूचना संकलन व तकनीकी सहायता द्वारा एवं एमओबी टीम द्वारा घटना स्थल से लिए गये साक्ष्यों की सहायता से व फिंगर प्रिंट द्वारा चिह्नित फिंगर प्रिंट, आरोपी रोशन मीणा निवासी गोरिया थाना जाजोद जिला सीकर से मिलान होने पर मुल्जिम रोशन मीणा को प्रोडक्शन वारंट पर जिला जैल बौकानर से हिरासत में लिया जाकर गहन पुछताछ की गई तो मुल्जिम रोशन मीणा ने अपने अन्य साथियों के साथ मिलकर घटना को अंजाम देना स्वीकार किया। अन्य मुल्जिम हजारीलाल निवासी नयाबास थाना नीमकाथाना जिला सीकर को नीमकाथाना जेल से प्रोडक्शन वारन्ट पर लिया जाकर गिरफ्तार किया गया। आरोपियों का पीसी रिमाण्ड प्राप्त कर प्रकरण में चोरी किये गये माल के बरामदगी के प्रयास जारी है। प्रकरण में अन्य मुल्जिमानों की तलाश जारी है। गिरफ्तार किया गया दूसरा आरोपी रोशन मीणा पुत्र मदनलाल जाति मीणा उम्र 35 साल निवासी गोरिया थाना जाजोद जिला सीकर 2. हाजारीलाल पुत्र नारायणराम जाति मीणा उम्र 55 साल निवासी नयाबास थाना नीमकाथाना जिला सीकर का है।

होमियोपैथी चिकित्सा शिविर आयोजित

कोटपतली। कस्बे के राजकीय आयुर्वेद चिकित्सालय में मंगलवार को एक दिवसीय आयुर्वेद एवं होमियोपैथी निःशुल्क चिकित्सा शिविर का आयोजन किया गया। शिविर की समस्त व्यवस्था स्व. मदनलाल गुप्ता की स्मृति में उनके परिजन डॉ. नेहा गुप्ता व नवीन गुप्ता द्वारा की गई। सीएमएचओ डॉ. आशीष सिंह शेखावत ने शिविर का अवलोकन किया। शिविर में आयुर्वेद चिकित्सा विशेषज्ञ डॉ. मदन लाल शर्मा, डॉ. रमेश आर्य, डॉ. महेश शर्मा, डॉ. सुधा शर्मा एवं होमियोपैथी चिकित्सा विशेषज्ञ डॉ. नेहा गुप्ता, डॉ. संजय चौधरी ने अपनी सेवायें प्रदान की। विनोदी लाल शर्मा, रविकान्त शर्मा, ओमप्रकाश, सुरेन्द्र वर्मा, राकेश व देवकी शर्मा ने औषधी व्यवस्था सम्भाली। शिविर में 164 रोगियों ने आयुर्वेद तथा 153 रोगियों में होमियोपैथी चिकित्सा का लाभ प्राप्त किया। रोगियों की सुविधा के लिये रक्तचाप तथा शूगर परीक्षण की भी व्यवस्था की गई। शिविर में भी लाल लैब द्वारा निःशुल्क जांचें की गईं। कार्यक्रम के अन्त में पौधा विवरण किया गया। सभी अधिकारियों, कर्मचारियों एवं सहयोगियों को वस्त्र एवं पौधा भेंटकर सम्मानित किया गया। इस दौरान स्व. मदनलाल गुप्ता की पत्नी सारिका गुप्ता ने औषधालय परिसर में पौधारोपण किया।

गोवर्धन परिक्रमा मार्ग में बिछाई यमुना नदी की रेत

भरतपुर (निस)। गोवर्धन में मुडिया पूर्णिमा का मेला 4 जुलाई से शुरू हो गया है। परिक्रमा लगाने के देश के अलग-अलग कोने से श्रद्धालु गोवर्धन पहुंच रहे हैं। परिक्रमा का डेढ किलोमीटर का परिया डींग जिले में आता है। जिसको लेकर डींग प्रशासन लगातार मेले की तैयारियों की जुटा हुआ है। परिक्रमा लगाने वाले श्रद्धालुओं को कोई परेशानी न हो इसके लिए डेढ किलोमीटर के क्षेत्र में यमुना नदी की रेत बिछाई गई है।

संभागीय आयुक्त टीना सोनी ने बताया कि मेले को देखते हुए डींग जिले में आने वाले परिक्रमा लगाने वाले निरीक्षण किया था। डेढ किलोमीटर के परिक्रमा क्षेत्र में रेत बिछी हुई थी। जो बारिश के बाद कीचड़ में तब्दील हो सकती थी। इसके अलावा धूप में वह काफी गर्म हो जाती है। जिसके बाद डींग प्रशासन को रेत की जगह यमुना नदी की रेत डालने के निर्देश

- संभागीय आयुक्त ने दिए थे निर्देश, श्रद्धालुओं को नहीं होगी परेशानी
- डेढ किलोमीटर के परिक्रमा क्षेत्र में रेत बिछी हुई थी। जो बारिश के बाद कीचड़ में तब्दील हो सकती थी। इसके अलावा धूप में वह काफी गर्म हो जाती है।

दिए थे। डींग प्रशासन ने परिक्रमा मार्ग में यमुना नदी की रेत डाल दी है। जिससे परिक्रमा लगाने आने वाले लोगों को परेशानी नहीं होगी। यमुना नदी की रेत बारिश में सॉफ्ट हो जाती है।

जाती है। परिक्रमा लगाने आए मनोज ने बताया कि डींग जिले में आने वाले परिक्रमा क्षेत्र में भरतपुर संभागीय आयुक्त के निर्देश के बाद ब्रज की रेत डाली गई है। जिसके बाद से परिक्रमा लगाने वाले लोगों को काफी आसानी हो रही है। इससे परिक्रमा लगाने वाले लोगों के पैर में छाले नहीं पड़ेंगे। यह डींग जिला प्रशासन की एक अच्छी पहल है।

पीडब्ल्यूडी के अधिपाषी अभियंता गोविंद सिंह मीणा ने बताया कि डींग जिले में आने वाले परिक्रमा मार्ग में यमुना नदी की रेत बिछाई गई है। यह रेत मथुरा से मंगवाई गई है। इसकी खासियत है कि बारिश होती है तो, इस रेत में कीचड़ नहीं बनती बल्कि और भी ज्यादा सॉफ्ट हो जाती है। धूप में ज्यादा गर्म नहीं होती। इससे परिक्रमा लगाने वाले लोगों को आराम मिलेगा।

उपमुख्यमंत्री बैरवा ने की किवाड़ा धाम में गौ पूजा

टोंका। राजस्थान के उपमुख्यमंत्री प्रेमचंद बैरवा का निवाई पहुंचने पर नगर पालिका अध्यक्ष दिलीप इसरानी और भाषा शहर मंडल अध्यक्ष नितिन छाबड़ा के नेतृत्व में भाजपा कार्यकर्ताओं ने बाईपास पर उनका स्वागत किया, इस दौरान कार्यकर्ताओं ने भारत माता की जय और वंदे मातरम के नारे लगाए।

■ भागवत कथा में गौ ऋषि संत प्रकाश दास महाराज की उपस्थिति में गौ पूजन किया

इस अवसर पर कार्यकर्ताओं ने उपमुख्यमंत्री बैरवा, विधायक रामसहाय वर्मा और जिला अध्यक्ष चंद्रवीर सिंह चौहान को पार्टी का दण्ड पहनाया गया। इसके बाद उपमुख्यमंत्री



उपमुख्यमंत्री प्रेमचंद बैरवा का निवाई पहुंचने पर नगर पालिका अध्यक्ष दिलीप इसरानी और भाजपा शहर मंडल अध्यक्ष नितिन छाबड़ा के नेतृत्व में स्वागत किया।

का कफिला झिलान गांव स्थित किवाड़ा धाम एक तपोभूमि है और खाला बाबा का प्रसिद्ध धाम है, दस पर उन्होने युवाओं से धार्मिक कार्यक्रमों में बढ़-चढ़कर भाग लेने का आह्वान किया।

उन्होंने कहा कि इससे सनातन धर्म मजबूत होगा एवं उन्होंने गौ सेवा के महत्व पर भी प्रकाश डाला। कार्यक्रम में दिनेश गिरी महाराज सहित सैकड़ों कार्यकर्ता मौजूद रहे।